

كوردستان دېموكراتىك پارتىيىسى

ئېنىقلىما:

«كوردستان دېموكراتىك پارتىيىسى» كوردستاننى بىرلەشتۈرگەندىن كېيىن ئۇ رايوندا كوردلار دۆلىتىنى قورۇپ چىقىشقا چاقىرىدىغان سېكولارىستىك، سوتسىيالىستىك يۈنۈلۈشتىكى مىللەتچى پارتىيەدۇر.

قورۇلۇشى ۋە ئاساسلىق كىشىلىرى:

◆ 1927 - يىلى چەتئەلدە تۇرىدىغان بىر تۈركۈم مۇھاجىر كوردلار تەرىپىدىن تەسىس قىلىنغان خويىون پارتىيىسى ئاستىدا بارلىق كورد تەشكىلاتلىرى بىرلەشكەن.

◆ شۇ يىلى لىۋاننىڭ ھەمدۇن ۋىلايىتىنىڭ مۇسقى رايونىدا بۇ پارتىيەنىڭ بىرىنچى قېتىملىق قورۇلتىيى چاقىرىلغان. ف. بابازىيان ئىسىملىك بىر ئەرمەن كاتتۇش بۇ قورۇلتاينىڭ پائالىيەتلىرىگە ھەسسە قوشقان.

◆ بۇ پارتىيە تۈركىيەگە بېسىم ئىشلىتىش ئۈچۈن كورد مەسلىسىنى ۋاستە دەپ قارايدىغان مۇستەملىكىچى دۆلەتلەرنىڭ ھىمايىسىگە تايانغان. (كوردلارنى ھىمايە قىلىدىغان دۆلەتلەر قاتارىدا خۇسۇسىي شەكىلدە ئەنگىلىيە، فىرانسىيەلەرنى سانش مۇمكىن).

◆ بۇ پارتىيە تۈركىيەگە ئېغىر دەرىجىدە دۈشمەنلىك قىلىدىغان، غەرب يۈنۈلۈشىدىكى ئەرمەن مىللەتچىلىرىدىن تەركىپ تاپقان تاشناقلىرىنىڭ نۇپۇزىغا بىۋاستە بېقىناتتى.

◆ 1930 - يىلى ئىسلامنى ئوچ كۆرىدىغان كامالىزىمچى سېكولارىستلار دەۋرىدىكى تۈركىيەدە كوردلار شەيخ سەئىد ئەننۇرسىي رەھبەرلىكىدە ئىسلام ئىنقىلابىنى قوزغىدى.

◆ 1944 - يىلى ئىران كوردستاننىڭ پايتەختى مەھاباد شەھرىدە «كوردلار تىرىلىش جەمئىيىتى» ئىسمىدا بىر تەشكىلات تەسىس قىلىندى.

◆ 1945 - يىلى 15 - ئاۋغۇست، ئىراننىڭ مەھاباد شەھرىدە كوردستان دېموكراتىك پارتىيىسى تەسىس قىلىندى ۋە «كوردلار تىرىلىش جەمئىيىتى» نى ئۆزىنىڭ مەركىزى قىلىپ بەلگۈلدى.

◆ 1946 - يىلى 23 - دېكابىر، ئىراننىڭ كوردىستان رايونىدا پارتىيەنىڭ رەئىسى قازى مۇھەممەد رىياسەتچىلىكىدە جۇمھۇرىيەت تۈزۈمىنى ياقلايدىغان كوردلار مىللىي ھۆكۈمىتى تەسىس قىلىنغانلىقى ئېلان قىلىندى. بۇ جۇمھۇرىيەت بىر يىلدىن ئازراق ھۆكۈم سۈرگەندىن كېيىن، ئىران ئارمىيىسى بىلەن ئېلىپ بارغان بىر قېتىملىق ئۇرۇشتىن كېيىن يوق قىلىندى. بۇ ئۇرۇشتا پارتىيەنىڭ ئەزالىرى ۋە كوردلار بولۇپ 15000 دىن ئارتۇق ئادەم قەتل قىلىندى.

◆ 1947 - يىلى 31 - مارت، قازى مۇھەممەد ۋە ئۇنىڭ قېرىندىشى، ئىران پارلامېنتىنىڭ ئەزاسى سادىر قازى، شۇنىڭدەك تاغىسىنىڭ ئوغلى، كوردىستان جۇمھۇرىيىتىنىڭ مۇداپىئە مىنىستىرى سەيپ قازى قاتارلىقلارغا ئۆلۈم ئىجرا قىلىندى.

◆ كوردىستان مەھاباد جۇمھۇرىيىتىگە قاراشلىق قۇراللىق كۈچلىرىنىڭ قوماندانى مۇستەفا ئەلبەرزانىي ئۇرۇشتا قورال تاشلىماستىن ئىراققا قاچتى، ئەمما ئۇنى ئىراق ئارمىيىسى كۈتۈپ تۇراتتى. شۇڭا ئۇ دەرھال 500 ئەسكىرىنى ئېلىپ تۈركىيە تەرەپكە قاچتى. ئارقىدىن ئىرانغا يېڭىدىن كىردى. شىددەتلىك ئۇرۇشتىن كېيىن مۇستەفا ئەلبەرزانىي ۋە ئەسكەرلىرى سوۋىت ئىتتىپاقىغا كىردى. ئۇلار تاكى 1958 - يىلىدىكى ئىراق ئىنقىلابىغا قەدەر ئۇ يەردىن قايتىپ كەلمىدى. مۇستەفا ئەلبەرزانىي 1961 - يىلى باشلىنىپ 1975 - يىلى ئىران - ئىراق ئوتتۇرىسىدىكى ئالجىرىيە ئەھدىنامىسى بىلەن ئاخىرلاشقان ئاخىرقى ئىنقىلابلارغا يېتەكچىلىك قىلدى.

پىكىر ۋە ئېتىقادلار:

◆ كوردىستان دېموكراتىك پارتىيىسىنىڭ تەسىس قىلىنغان چاغدا ئېلان قىلغان پروگراممىلىرىنىڭ بىر قىسمى:

- ئىران دۆلىتى دائىرىسىدە كورد خەلقىنىڭ ھۆرلىكى ۋە ئاپتونۇمىيە ھوقۇقىنى قولغا كەلتۈرۈش.

- مائارىپتا كورد تىلىنى قوللىنىش ۋە ئىدارە ئىشلىرىدا رەسمىي تىل قىلىپ بىكىتىش.

- كوردلار رايونىدا يوقۇرى دەرىجىلىك ھوقۇقنى ئۈستىگە ئېلىش.

- ئورتاق كۆرەشتە باشقا ئاز سانلىق مىللەتلەر بىلەن بىرگە ئەزەربەيجان خەلقى بىلەن قېرىنداشلىق مۇناسىۋىتى ئورنىتىش.

- كوردىستاندىكى تەبىئىي بايلىقلاردىن پايدىلىنىپ رايوننىڭ ئىقتىسادىي ۋەزىيىتىنى ياخشىلاش، يېزا ئىگىلىك ۋە تىجارەت ئىشلىرىنى جانلاندۇرۇش، سەھىيە ۋە مائارىپ خىزمەتلىرىنى تەرەققىي قىلدۇرۇش.

◆ بۇ پارتىيەنىڭ مىللىي ئىرقىي يۈنۈلۈشىدىن سىرت ماركسىزمچە سوتسىيالىزمىنى ياقلاش مايللىقى بار. بۇ پارتىيەنىڭ كۆرىشى ئىشچى - دېھقانلار

سنىپى پورۇلتارىياتلىرى دېموكراتىك ھەرىكىتى كۆرەشلىرىنىڭ بىر قىسمى، ھېسابلىدۇ.

◆ كاتىۋاشلىرى ھەمىشە پارتىيىسىنىڭ يىمىرىلىشتىن ئىلگىرىكى سوۋىت ئىتتىپاقى ۋە زاۋاللىققا يۈزلىنىشتىن ئىلگىرىكى سوتسىيالىزم لاگىرى بىلەن دوستلۇق مۇناسىۋىتى بارلىقىنى ئېلان قىلىدۇ.

◆ يۇقىرىقلاردىن باشقا تۆۋەندىكىلەرنىمۇ مۇلاھىزە قىلىش مۇمكىن:

- پارتىيىنىڭ پىرىنسىپى ۋە يۈنۈلۈشلىرىدە كوردلارنىڭ دىنى بولغان ئىسلام سۆزى قەتئىي تىلغا ئېلىنمىغان. ئۇلار، خۇسۇسەن پارچىلىنىشتىن ئىلگىرىكى سوۋىت ئىتتىپاقىدا ياشايدىغان ئەرمەنلەر، ئومۇمەن دۇنيادىكى رادىكال ئەرمەن پارتىيىلىرى بىلەن بولغان ئالاقىدە چىڭ تۇرۇشنى تەكىتلەيدۇ.

◆ بۇ پارتىيە ئۆزىنىڭ يازمىلىرى، يوليۇرۇقلىرىدا تەرەققىيات پارتىيىسى، ئىشچىلار سنىپى، دېھقانلار سنىپى، پورۇلتارىيات... دېگەنگە ئوخشىغان كومىنىزم ئاتالغۇلىرىنى ئىشلىتىدۇ.

- پارتىيىنىڭ رەھبەرلىرى ئەرمەنىيەدە ياشايدىغان كوردلار ھەققىدە سۆز ئاچىدۇ، ئۇلارنى يىمىرىلىشتىن ئىلگىرىكى سوۋىت سوتسىيالىستىك جەمئىيىتىنىڭ ئاكتىپ پائالىيەتچىلىرى ئىدى، دەپ ھېسابلايدۇ. ئەمما ئۇلارنىڭ ئىران، ئىراق، سۈرىيە ۋە تۈركىيەدىكى كوردلارغا ئوخشاش ئايرىلىشنى تەلەپ قىلىدىغان ئىرقچىلار ئىكەنلىكىنى تىلغا ئالمايدۇ.

پىكىر ۋە ئەقىدىلەرنىڭ يىلتىزلىرى:

◆ كوردىستان دېموكراتىك پارتىيىسىنىڭ پىكىرلىرى بۇ ئەسىرنىڭ (20 - ئەسىرنى دېمەكچى - ت) باشلىرىدا ئەرەب ئەللىرى ۋە تۈركىيەدە كەڭ تارقالغان مىللەتچىلىك، ئىرقچىلىك پىكىرلىرىگە قايتىدۇ.

◆ بۇ پارتىيىنىڭ سېكولارىستلىقى نوقتىسىدىن قارىغاندا، ئەرەب ئىرقچى پارتىيىلىرىگە ئوخشاشلا ماركسىزمچە سوتسىيالىزم ئىدىيىسى مىللەتچىلىك ئىدىيىسى بىلەن يانمۇ يان ھەرىكەت قىلىدۇ.

تارقالغان رايونلار:

كوردىستان دېموكراتىك پارتىيىسى ئىران، ئىراق، سۈرىيە ۋە تۈركىيەلەرگە تارقالغان.

يۇقىرىقىلاردىن شۇ نەرسە ئايدىن ئايدىن ئۆزگىرىشىدۇكى: كوردىستان دېموكراتىك پارتىيىسى سېكولارىزم يۈنۈلۈشىدىكى ئىرقچى پارتىيە بولۇپ، ئىران دۆلىتى دائىرىسىدە كورد خەلقى ئۈچۈن ئەركىنلىك ۋە ئاپتونۇمىيەنى قولغا كەلتۈرۈشنى، پارتىيىنىڭ رەھبەرلىرى دائىم ئېلان قىلىپ تۇرىدىغان پارچىلىنىشتىن ئىلگىرىكى سوۋىت ئىتتىپاقى بىلەن بولغان دوستلۇق مۇناسىۋىتى سايسىدا ئەزەربەيجان خەلقى بىلەن قېرىنداشلارچە مۇناسىۋەت تۇرغۇزۇشنى مەقسەت قىلىدۇ. كوردلارنىڭ دىنى بولغان ئىسلام كەلىمىسىنىڭ پارتىيىنىڭ پرىنسىپلىرىدا تىلغا ئېلىنمىغانلىقى كىشىنىڭ دىققىتىنى تارتىدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

- ئابدۇرراھمان قاسىمىلو: كوردىستان ئۆكراد – بېيرۇت.
 - جەۋادۇل موللا: كوردىستان ۋىتىن ۋىشىب بىدون دولە – لوندۇن، 1985م.
- چەتئەل مەنبەلىرى:

Lothar A.Heinrich: die Kurdisch Nationalbewyung in der Turdei
1989.